



سوال

(650) نظر بد اور جن کا لگ جانا

جواب

السلام علیکم ورحمة اللہ وبرکاتہ

کیا نظر بد انسان کو لگ جاتی ہے؟ اس کا علاج کیا ہے؟ کیا اس سے بچنا توکل کے منافی تو نہیں ہے؟

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

نظر بد کا لگ جانا برحق اور شرعی وحسی طور پر ثابت ہے۔ ارشاد باری تعالیٰ ہے:

وَإِن يَكَادُ الَّذِينَ كَفَرُوا لَيَقُولُنَّ إِنَّا بِالْبَصَرِ إِذْ

”اور کافر، یوں لگتے ہیں کہ تم کو اپنی نگاہوں سے پھسلادیں گے۔“

حضرت ابن عباس رضی اللہ عنہما اور کئی دیگر مفسرین نے اس آیت کریمہ کی تفسیر میں فرمایا ہے یہ لوگ اپنی آنکھوں کے ساتھ آپ کو نظر بد لگانا چاہتے ہیں اور نبی کریم ﷺ نے فرمایا ہے:

«العين حقٌّ، ولو كان شئٌ سألن الله ربَّه العین، وإذا استغسلتم فاستغسلوا» (صحیح مسلم، السلام، باب الطب والمرض والرقي، ح 2188)

”نظر بد کا لگ جانا برحق ہے، اگر کوئی چیز سے سبقت لے جا سکتی تو وہ نظر بد ہے اور جب تم سے غسل کا مطالبہ کیا جائے تو تم غسل کر دیا کرو۔“

اسی طرح امام نسائی اور ابن ماجہ نے روایت کیا ہے کہ ”عامر بن ربیعہ کا سہل بن حنیف کے پاس سے اس وقت گزر ہوا جب وہ غسل کر رہے تھے تو اس نے کہا کہ جس طرح کا (خوبصورت اور حسین) بدن میں نے آج دیکھا ہے، اس طرح کا بدن تو کسی پردہ نشین دو شیزہ کا بھی نہیں دیکھا۔ بس اس کا یہ کہنا تھا کہ سہل بے ہوش ہو کر زمین پر گر گئے، انہیں رسول اللہ ﷺ کی خدمت میں لایا گیا اور عرض کیا یا رسول اللہ! سہل بے ہوش ہو گئے ہیں، ان کا علاج فرمائے۔ آپ نے فرمایا، تم کسے الزام دیتے ہو؟ انہوں نے کہا کہ ہم عامر بن ربیعہ کو مورد الزام ٹھہراتے ہیں۔ نبی کریم ﷺ نے فرمایا:

عَلَّمَ يَفْتُلُ أَحَدَكُمْ أَخَاهُ؟ إِذَا رَأَى مِنْهُ شَيْئًا مُجْبِرًا فَلْيَذَرْهُ بِالْبَرْكِ» (سنن ابن ماجہ، الطب، باب العين، ح 3509 و سنن الکبریٰ للنسائی: 6، ح 10036)



”تم میں سے کوئی اپنے بھائی کو قتل کیوں کرتا ہے؟ جب کوئی اپنے بھائی کو کسی ایسی چیز کو دیکھے جو اسے ہتھی لگے تو اس کے لیے برکت کی دعا کرے۔“

پھر آپ نے پانی منگوایا اور عامر کو حکم دیا کہ وہ وضو کرے، سہنے چہرے اور دونوں ہاتھوں کو کھنیوں تک دھوئے اور دونوں گھٹنوں کو اور تہبند کے اندر کے حصے کو دھوئے، پھر آپ نے حکم دیا کہ اس پانی کو سہل کے اوپر انڈیل دو اور ایک روایت میں الفاظ یہ ہیں کہ آپ نے حکم دیا کہ برتن کو اس کے پیچھے سے اس کے اوپر انڈیل دو۔ نظر لگنا ایک ایسا امر واقع ہے، جو کئی دفعہ مشاہدہ میں آچکا ہے۔ لہذا اس کا انکار ممکن نہیں۔ نظر لگ جائے تو اس کے لیے حسب ذیل شرعی علاج استعمال کیے جائیں:

1- دم کرنا: نبی اکرم ﷺ نے فرمایا ہے:

((لارقیۃ الامن عین اوحمۃ)) (صحیح البخاری، الطب باب من اکتوی اور کوی غمیرہ۔۔۔ بخ: ح: 5705 و صحیح مسلم، الایمان، باب اللیل علی دخول طوائف من المسلمین۔۔۔۔ بخ: ح: 220)

”دم نظر بد یا بخاری ہی کے لیے کیا جاسکتا ہے۔“

جبریل امین نبی اکرم ﷺ کو دم کرتے ہوئے یہ کلمات پڑھا کرتے تھے:

«بِسْمِ اللّٰهِ اَرْزِیْکَ، مِنْ کُلِّ شَیْءٍ یُّؤْذِیْکَ، وَ مِنْ شَرِّ کُلِّ نَفْسٍ اَوْ عَیْنٍ حَاسِدٍ، وَاللّٰهُ یَشْفِیْکَ، بِسْمِ اللّٰهِ اَرْزِیْکَ» (صحیح مسلم، السلام، باب الطب والمرض والرقی، ح: 2186)

”اللہ کے نام کے ساتھ میں تجھے دم کرتا ہوں، ہر اس چیز سے جو تجھے تکلیف دے اور ہر اس انسان کے یا حسد کرنے والی آنکھ کے شر سے، اللہ تجھے شفاء دے، میں اللہ تعالیٰ کے نام کے ساتھ تجھے دم کرتا ہوں۔“

2- نہانے کا مطالبہ کرنا: جیسا کہ سابق حدیث سے ثابت ہے کہ نبی اکرم ﷺ نے عامر بن ربیعہ کو اس کا حکم دیا تھا اور پھر غسل کے اس پانی کو اس شخص پر انڈیل دیا جائے جسے نظر لگی ہو۔ جہاں تک اس کے فضلات اور بولوں و براز کو لینے کی بات ہے یہ بالکل بے اصل ہے۔ اسی طرح اس کے پاؤں کو لینا بھی بالکل بے اصل ہے، اس سلسلہ میں جو ثابت ہے وہ صرف نظر بد لگانے والے سے یہ مطالبہ ہے کہ وہ اپنے اعضاء اور تہبند کے اندر کے حصے کو دھوئے، پگڑی، ٹوپی اور کپڑے کے اندر کے حصے کو دھونے کا بھی شاید یہی اثر ہو۔

نظر بد سے پیشگی بچاؤ اختیار کرنے میں بھی کوئی حرج نہیں۔ یہ توکل کے بھی منافی نہیں بلکہ یہ عین توکل ہے کیونکہ توکل کے معنی یہ ہیں کہ اللہ سبحانہ و تعالیٰ کی ذات گرامی پر اعتماد کیا جائے اور ان اسباب کو بھی اختیار کیا جائے، جنہیں اللہ تعالیٰ نے مباح قرار دیا ہے، یا جنہیں اختیار کرنے کا حکم دیا ہے۔ نبی اکرم ﷺ حضرت حسن و حسین رضی اللہ عنہما کو بھی یہ دم کیا کرتے تھے:

"أُعِیْذُکُمْ بِاللّٰهِ الثَّامِتَةِ، مِنْ کُلِّ شَیْطَانٍ وَبَآئِتَةٍ، وَمِنْ کُلِّ عَیْنٍ لَّائِمَةٍ" (صحیح البخاری، احادیث الانبیاء، باب 10، ح: 3371 بلفظ اعمو۔۔۔)

”میں تم دونوں کو اللہ تعالیٰ کے مکمل کلمات کی پناہ میں دیتا ہوں، ہر شیطان اور زہریلی بلا کے شر سے اور ہر لگنے والی نظر بد کے شر سے۔“

اور آپ یہ بھی فرمایا کرتے تھے: حضرت ابراہیم، حضرت اسحاق اور اسماعیل علیہم السلام کو بھی اسی طرح دم کیا کرتے تھے۔)

هذا ما عندي والله اعلم بالصواب



مجلس البحث والدراسات
محدث فتویٰ

ج 4 ص 494

محدث فتویٰ